

PUBLICATION NAME :	Gujarat Karobar
EDITION :	Ahmedabad
DATE :	18/05/24
PAGE :	2

## ગુજરાતની શિલ્પ વિરાસતનું સંરક્ષણ : જીઆઈ ટેગ સન્માન

આંગ્રેન્યો રશિપ ડેવલપમેન્ટ ઇન્સ્ટિટ્યુટ ઓફ ઇન્ડિયા (**EDII**) અમદાવાદને ગુજરાતની સમૃદ્ધ હેરિટેજ હસ્તકલાનાં સંરક્ષણ અને પ્રચારમાં એક મહત્વપૂર્ણ સિદ્ધિની જાહેરાત કરતાં ગર્વ અનુભવે છે. ગુજરાત સરકારના કુટીર અને ગ્રામીણ ઉદ્યોગના કમિશનરે આંગ્રેન્યો રશિપ ડેવલપમેન્ટ ઇન્સ્ટિટ્યુટ ઓફ ઇન્ડિયા (**EDII**)ના સહયોગથી ગુજરાતના ચાર પરંપરાગત હસ્તકલાના જિયોગ્રાફિક ઇન્ડિકેશન (**GI**) ટેંગની સુવિધા પ્રદાન કરી છે. તાજેતરનું **GI** ટેંગ ગુજરાતના કારીગર સમુદ્દર્ય માટે એક મહત્વપૂર્ણ અવસર છે. ભારત સરકારના વાણિજ્ય અને ઉદ્યોગ મંત્રાલયના ડીપીઆઈઆઈટી અંતર્ગત ભૌગોલિક સંકેતો રજિસ્ટ્રી ઓફિસ દ્વારા માન્યતા પ્રાપ્ત હસ્તકલામાં ગુજરાત સૂર્ઝ એમ્બ્રોઇડરી, અમદાવાદ સોદાગરી બ્લોક પ્રિન્ટ, સુરત સાડેલી કાફ્ટ અને ભર્યું સુજીની વણાટનો સમાવેશ થાય છે, જે ગુજરાત સરકારના મુખ્ય શાન ભાગીદારના રૂપમાં હસ્તકલાનાં છે. સેતુ યોજના અંતર્ગત **EDII**એ આ હસ્તકલામાં લાગેલા હસ્તકલા-પ્રિન્યોર્સને સમર્થન



આપવામાં મહત્વપૂર્ણ ભૂમિકા ભજવી છે. સહકારી સંસ્થાઓની રચનામાં મદદ કરવાથી લઈને **GI** ટેંગના બાદના હસ્તક્ષેપોને સુવિધાનદર બનાવવા સુધી **EDII** ગુજરાતની સાંસ્કૃતિક વિરાસતને સંરક્ષિત કરવા અને પ્રોત્સાહન આપવા માટે પોતાની પ્રતિબદ્ધતામાં દઢ છે. **EDII** અમદાવાદ કેમ્પસમાં આયોજિત સમારોહમાં કારીગરોને સન્માન અને પ્રમાણપત્ર અને નાયત કરવામાં આવ્યા હતા. આ પ્રસંગે મુખ્ય મહેમાન તરીકે ગુજરાત સરકારના કુટીર અને ગ્રામીણ ઉદ્યોગ કમિશનર અને સચિવ શ્રી પ્રવિષ સોલંકી, અતિથિ વિશેષ તરીકે નાબાઈના ચીફ જનરલ મેનેજર/ઓઆઈસી શ્રી બી કે સિંઘલ તેમજ વિશિષ્ટ અતિથિ તરીકે સેન્ટર ફોર એન્વાયરન્મેન્ટલ એજયુકેશન

(**CEE**)ના ફાઉન્ડર ડિરેક્ટર શ્રી કાર્તિકેય વી. સારાભાઈ, **EDII**ના ડાયરેક્ટર જનરલ શ્રી ડૉ. સુનિલ શુક્લા અને હસ્તકલા સેતુના પ્રોજેક્ટ ડિરેક્ટર શ્રી ડૉ. સત્ય રંજન આચાર્ય પણ ઉપસ્થિત રહ્યા હતા.

શ્રી પ્રવિષ સોલંકીએ કહ્યું, “રાજ્યને તેની ઓળખ તેના હસ્તકલા વારસાથી મળે છે. ગુજરાત યુનિક હસ્તકલાનું ધર છે અને તેને ઉછેરવાની જવાબદારી આપણી છે. **EDII**ના સમર્થનથી ગુજરાત સરકાર સમૃદ્ધ હસ્તકલા વારસાને જાળવવા અને કારીગરોને માન્યતા આપવા માટે પ્રતિબદ્ધ છે. જ્યારે કૌશલ્ય પ્રાશિક્ષણ કારીગરોને ઓળખ બનાવવામાં મદદ કરી રહ્યું છે ત્યારે મને આનંદ છે કે અમે આ હસ્તકલાની વિશિષ્ટતા સ્થાપિત કરીને **GI** ટેગ મેળવ્યો છે.”